

## हरिद्वार में हरी

१०४

साईं साहिबु सिन्धु जो, पर सिन्धुड़ीअ खां वैरागु ।  
 अवध धाम बृज धाम सां, अविचलु थनि अनुरागु ॥  
 धामु बि पहिंजे नेहींअ खे, दिलि सां रहाए ।  
 वान का अटिकल करे, पाण वटि टिकाए ॥  
 जदहीं जदहीं साहिब मिठा, आया अवध मंझार ।  
 तदहीं तदहीं जुगतीअ सां, सोघो कयुनि सरकार ॥  
 साईं संकोची शील निधि, परे रहणु चाहींनि ।  
 पर मिठी महबत मन मां, हिकु लहिजो ना लाहींनि ॥

साईं चवे चकोरु थी, मां परियां निहारियां ।  
 पर धामु चवे मछुली करे, पहिंजी गोद में विहारियां ॥  
 दासनि जी दिलिड़ी उथी, कयूं सिन्धु जी तियारी ।  
 साईं अ खे बि हलण लाइ, कनि मिन्थ नीजारी ॥  
 घड़ीअ घड़ीअ मसिलत, थिए पल पल प्यारु विनोदु ।  
 दिंसी कलोलड़ा कुरिब जा, दासनि जे मन मोदु ॥  
 कणाहु प्रसादु करे सतिगुर खां, साईं पुछनि सलाह ।  
 आज्ञा वठनि अदब सां, दासनि पुश्त पुनाह ॥  
 जेदी वदी साहिबी, तेदो शीलु सरसु ।  
 तदहिं त बचिड़नि बोहिथ जो, जगु थो गाए जसु ॥  
 आज्ञा कई सतिगुर सचे, हिते रहो सियारो ।  
 पोइ कराचीअ में वजी, कजो ऊन्हारो ॥  
 आज्ञा अकाल पुरख जी, मन सां मंजियाऊं ।  
 गद् गद् कण्ठ सां गुरुनि जी, जै जै चयाऊं ॥  
 सदां मैगसि ब्राल खे, गुर सचिड़े जो तांगु ।  
 जो तुम करहुं करावहुं स्वामी, सा मसलत परवाणु ॥  
 रांझन रहियुसि रस सां, अयोध्या में त्रे माह ।  
 साईं साहिब सनेह जी, साहिबु करे साराह ॥  
 जुगल जे दरिबारि में, नितु सहचरियूं साराहीनि ।  
 वाह सनेही सन्तड़ा, सिन्धुड़रअ जा आहीनि ॥  
 मांघु रही मालिक कई, हरिद्वार दे तियारी ।  
 गुणनि भरी गंगा कई, आजियां अनुसारी ॥

गंगा में गुलिड़ा रखी, वन्दनु करे वीर ।  
 अवचनु कयो अनुराग सां, प्रभू चरणनि जे नीर ॥  
 जिते किये साईं पसे, जानिब जो त जमालु ।  
 सदां सनेह जे रंग में, आहे लालु गुलालु ॥  
 गरीबि श्रीखण्डि गदिजी, कनि विखंह गंगा तीर ।  
 साईं सजण सुधीर, सुखी रहोमिं सुहाग सां ॥

१०५

नेह निधान निर्मल धणी, गुणातीत गुरुदेव ।  
 जिनि जे चरण कमल जी, सुर मुनि चाहींनि सेव ॥  
 सरसु कथा सुहिणीअ जी, साहिब सुणाई ।  
 कीअँ कुर्बानु करे जिन्दुड़ी, प्रीतिड़ी निबाहीं ॥  
 तोड़े दिठो कचो घड़ो, त बि मुहुँ न मोड़ियाई ।  
 सुहिणी नांउ सचो करे, नातो जोड़ियाई ॥  
 रग रग में मेहार जी, तिखी तार लगी ।  
 पहिंजे सुख खां मथ भरो, प्रीति में मति पगी ॥  
 जीअँ गोपियुनि नन्द लाल सां, नीहड़ो निबाहियो ।  
 तीअँ सुहिणीअ जे सिक खे, साहिब साराहियो ॥  
 प्रीति जी नेष्ठा हिकिड़ी, पर वस्तु भेदु आहे ।  
 गोपियूँ चाहींनि ईश्वर खे, सुहिणी मेहरु चाहे ॥  
 प्रभु समर्थु सर्वज्ञु आ, सभ रस जो भण्डारु ।  
 जीउ अल्पज्ञु अशक्ति आ, ईश्वर जो आधारु ॥

इन्हीअ करे ईश्वर लगनि, सन्तनि साराही ।  
 ईश्वरु हीणो हालु दिसी, थिए सद् में सहाई ॥  
 पर मधुर भाव जे प्रीति में, रहे न ईश्वर ज्ञानु ।  
 रुगो रहे रसिकनि खे, प्रीतम सुख जो ध्यानु ॥  
 इन्हीअ करे सची सिकिड़ी, जिते दिसे भगुवानु ।  
 उते उते आनन्दु वटे, भुलाए पहिंजो भानु ॥  
 सारो सांवल जो, लीला घरु आहे ।  
 नवां नवां रसड़ा लुटे, वेषिड़ा मटाए ॥  
 असुली आनन्दु कन्दु आ, दीन दुनिया वाली ।  
 पर समुझे कोन सन्तनि बिनां, चतुर जी चाली ॥  
 सन्तनि सुजातो सहज सां, थी सच जा पूजारी ।  
 कीअँ छिपियो संसार में, बांकलु बिहारी ॥  
 गीहु छिपियो जीअँ खीर में, तिरनि में जीअँ तेलु ।  
 अग्नि छिपी काठीअ में, तीअँ जग में ईश्वर मेलु ॥  
 पावक रूपी साइयां, सब घट रहिया समाइ ।  
 चित चकमक लागे लहीं, तां ते बुझ बुझ जाइ ॥  
 ईश्वर खां हिन जीव खे, आहे वेसरि अलग कयो ।  
 वेसरि ई रुगो पड़िदो, सन्तनि सचु चयो ॥  
 सापुरसनि सत्संग में, भुल जी भिति भजे ।  
 सतिगुर शब्द जे तार सां, प्रीतम घरि वजे ॥  
 तोड़े प्रीति जे पंथ में, अचनि सूर सही ।  
 दिलि हीणी करे कीनकी, वंजे न गम वही ॥

भरवसो भगुवान जो, अठई पहर रखे ।  
 बधे सत्या जो सन्दिरो, त आखिरि रसु चखे ॥  
 इऐं सचे अनुराग जा, साई सबक सेखारे ।  
 दिलि में देखारे, निज़ारो नन्दलाल जो ॥

० गीतु ०

राही तूं हिमथ न हारि,  
 हरी नाम जो आधारु, तासां सांणु हर वारि॥

आहे मंजिल बराबर दूरी,  
 पर कोशिश कजाइ तूं पूरी ।  
 तोसां हरी हमराहु, जेको शाहनि जो शाहु ।  
 कंदो सवली अची सो सतारु ॥१॥

तोड़े रस्तो हीउ भव सां भरियो आ,  
 प्रभु कृपा सां कारिजु सरियो आ ।  
 जिनि सतिगुर जी ओट, तिनि लगें कीन चोट,  
 तिनि राखो सदां कर्तारु ॥२॥

माया मोहु जे हर हर छिके थो,  
 प्रभू प्यार में पेरु न टिके थो ।  
 करि वरी वरी ध्यानु, र्थीदो मुश्किलु आसानु,  
 सदां साहिबु लहे तो संभार ॥३॥

बुधु सत्संग वचन चितु लाए,  
 इहो सचो समरु तुहिंजो आहे ।  
 बुधी गुणनि जो गानु, थीउ महबत मस्तानु,  
 आहे दिलि जो लाइणु दरिकार ॥४॥

थीउ निराशु न हर हर किरण में  
 इएं थींदो आ हरि सां हिरण में ।  
 गुर कृपा आ माउ, करे सुरति समाउ,  
 तोखे पाणहीं पहुचाईदी पारि ॥५॥

प्रेमु प्रभुअ जो मंगल मूलु आ,  
 मिले हरी गुरु जे अनकूलु आ ।  
 छदे भोला ऐं भउ, रस राज में रहु,  
 करि प्राणनि सां पीय पीय पुकार ॥६॥

राह रांझन जी आहे कठिनु जे,  
 मुहुं मडिदनि खे, फेरणु न घुरिजे ।  
 सभु लाग़ापा लाहि, विख वर दे वधाइ,  
 चयो सन्तनि इहो आ सारु ॥७॥

० • ० • ० • ० • ०

० • ० • ० • ०